

శ్రీవిష్ణుసహస్రనామస్తోత్రమ్

{॥ శ్రీవిష్ణుసహస్రనామస్తోత్రమ్ ॥}

ఓం అథ సకల సౌభాగ్యదాయక శ్రీవిష్ణుసహస్రనామస్తోత్రమ్ ।

శుక్లాంబరధరం విష్ణుం శశివర్ణం చతుర్భుజమ్ ।

ప్రసన్నవదనం ధ్యాయేత్ సర్వవిఘ్నాపశాంతయే ॥ ౧॥

యస్య ద్విరదవక్త్రాద్యాః పారిషద్యాః పరః శతమ్ ।

విఘ్నం నిఘ్నన్తి సతతం విష్వక్సేనం తమాశ్రయే ॥ ౨॥

వ్యాసం వసిష్ఠనప్తారం శక్తేః పౌత్రమకల్మషమ్ ।

పరాశరాత్మజం వందే శుకతాతం తపోనిధిమ్ ॥ ౩॥

వ్యాసాయ విష్ణురూపాయ వ్యాసరూపాయ విష్ణవే ।

నమో వై బ్రహ్మనిధయే వాసిష్ఠాయ నమో నమః ॥ ౪॥

అవికారాయ శుద్ధాయ నిత్యాయ పరమాత్మనే ।

సదైకరూపరూపాయ విష్ణవే సర్వజిష్ణవే ॥ ౫॥

యస్య స్మరణమాత్రేణ జన్మసంసారబంధనాత్ ।

విముచ్యతే నమస్తస్మై విష్ణవే ప్రభవిష్ణవే ॥ ౬॥

ఓం నమో విష్ణవే ప్రభవిష్ణవే ।

శ్రీవైశమ్పాయన ఉవాచ ---

శ్రుత్వా ధర్మానశేషేణ పావనాని చ సర్వశః ।

యుధిష్ఠిరః శాంతనవం పునరేవాభ్యభాషత ॥ ౭॥

యుధిష్ఠిర ఉవాచ ---

కిమేకం దైవతం లోకే కిం వాప్యేకం పరాయణమ్ ।

స్తువంతః కం కమర్చంతః ప్రాప్నుయుర్మానవాః శుభమ్ ॥ ౮॥

కో ధర్మః సర్వధర్మాణాం భవతః పరమో మతః ।

కిం జపన్ముచ్యతే జన్తుర్జన్మసంసారబన్ధనాత్ ॥ ౯॥

భీష్మ ఉవాచ ---

జగత్ప్రభుం దేవదేవమనంతం పురుషోత్తమమ్ ।

స్తువన్ నామసహస్రేణ పురుషః సతతోత్థితః ॥ ౧౦॥

తమేవ చార్చయన్నిత్యం భక్త్యా పురుషమవ్యయమ్ ।

ధ్యాయన్ స్తువన్ నమస్యంశ్చ యజమానస్తమేవ చ ॥ ౧౧॥

అనాదినిధనం విష్ణుం సర్వలోకమహేశ్వరమ్ ।

లోకాధ్యక్షం స్తువన్నిత్యం సర్వదుఃఖాతిగో భవేత్ ॥ ౧౨॥

బ్రహ్మణ్యం సర్వధర్మజ్ఞం లోకానాం కీర్తివర్ధనమ్ ।

లోకనాథం మహద్భూతం సర్వభూతభవోద్భవమ్ ॥ ౧౩॥

ఏష మే సర్వధర్మాణాం ధర్మోఽధికతమో మతః ।

యద్భక్త్యా పుణ్డరీకాక్షం స్తవైరర్చేన్నరః సదా ॥ ౧౪॥

పరమం యో మహత్తేజః పరమం యో మహత్తపః ।

పరమం యో మహద్బ్రహ్మ పరమం యః పరాయణమ్ ॥ ౧౫॥

పవిత్రాణాం పవిత్రం యో మఙ్గలానాం చ మఙ్గలమ్ ।

దైవతం దైవతానాం చ భూతానాం యోఽవ్యయః పితౌ ॥ ౧౬॥

యతః సర్వాణి భూతాని భవన్త్యాదియుగాగమే ।

యస్మింశ్చ ప్రలయం యాన్తి పునరేవ యుగక్షయే ॥ ౧౭॥

తస్య లోకప్రధానస్య జగన్నాథస్య భూపతే ।

విష్ణోర్నామసహస్రం మే శృణు పాపభయాపహమ్ ॥ ౧౮॥

యాని నామాని గౌణాని విఖ్యాతాని మహాత్మనః ।

ఋషిభిః పరిగీతాని తాని వక్ష్యామి భూతయే ॥ ౧౯॥

ఋషిర్నామ్నాం సహస్రస్య వేదవ్యాసో మహామునిః ॥

ఛన్దోఽనుష్టుప్ తథా దేవో భగవాన్ దేవకీసుతః ॥ ౨౦॥

అమృతాంశుద్భవో బీజం శక్తిర్దేవకినన్దనః ।

త్రిసామా హృదయం తస్య శాన్త్యర్థే వినియోజ్యతే ॥ ౨౧॥

విష్ణుం జిష్ణుం మహావిష్ణుం ప్రభవిష్ణుం మహేశ్వరమ్ ॥

అనేకరూప దైత్యాన్తం నమామి పురుషోత్తమం ॥ ౨౨ ॥

పూర్వన్యాసః ।

శ్రీవేదవ్యాస ఉవాచ ---

ఓం అస్య శ్రీవిష్ణోర్దివ్యసహస్రనామస్తోత్రమహామన్తస్య ॥

శ్రీ వేదవ్యాసో భగవాన్ ఋషిః ।

అనుష్టుప్ ఛందః ।

శ్రీమహావిష్ణుః పరమాత్మా శ్రీమన్నారాయణో దేవతా ।

అమృతాంశుద్భవో భానురితి బీజమ్ ।

దేవకీనందనః ప్రప్లేతి శక్తిః ।
ఉద్భవః క్షోభణో దేవ ఇతి పరమో మన్తః ।
శఙ్ఖభున్నందకీ చక్రీతి కీలకమ్ ।
శార్ఙ్గధన్వా గదాధర ఇత్యస్తమ్ ।
రథాఙ్గపాణిరక్షోభ్య ఇతి నేత్రమ్ ।
త్రిసామా సామగః సామేతి కవచమ్ ।
ఆనందం పరబ్రహ్మేతి యోనిః ।
ఋతుః సుదర్శనః కాల ఇతి దిగ్బంధః ॥

శ్రీవిశ్వరూప ఇతి ధ్యానమ్ ।
శ్రీమహావిష్ణుప్రీత్యర్థం సహస్రనామజపే వినియోగః ॥

అథ న్యాసః ।
ఓం శిరసి వేదవ్యాసఋషయే నమః ।
ముఖే అనుష్ఠుపుస్తసే నమః ।
హృది శ్రీకృష్ణపరమాత్మదేవతాయై నమః ।
గుహ్యే అమృతాంశుద్భవో భానురితి బీజాయ నమః ।
పాదయోర్దేవకీనందనః ప్రప్లేతి శక్తయే నమః ।
సర్వాఙ్గే శఙ్ఖభున్నందకీ చక్రీతి కీలకాయ నమః ।
కరసమ్పాదే మమ శ్రీకృష్ణప్రీత్యర్థే జపే వినియోగాయ నమః ॥

ఇతి ఋషయాదిన్యాసః ॥

అథ కరన్యాసః ।
ఓం విశ్వం విష్ణుర్వషట్కార ఇత్యఙ్గుష్ఠాభ్యాం నమః ।
అమృతాంశుద్భవో భానురితి తర్జనీభ్యాం నమః ।
బ్రహ్మణ్యో బ్రహ్మకృద్బ్రహ్మేతి మధ్యమాభ్యాం నమః ।
సువర్ణబిందురక్షోభ్య ఇత్యనామికాభ్యాం నమః ।

నిమిషోఽనిమిషః ప్రగ్నీతి కనిష్ఠికాభ్యాం నమః ।
 రథాఙ్గపాణిరక్షోభ్య ఇతి కరతలకరపృష్ఠాభ్యాం నమః ।
 ఇతి కరన్యాసః ।
 అథ షడఙ్గన్యాసః ।
 ఓం విశ్వం విష్ణుర్వషట్కార ఇతి హృదయాయ నమః ।
 అమృతాంశుద్భవో భానురితి శిరసే స్వాహా ।
 బ్రహ్మణ్యో బ్రహ్మకృద్బ్రహ్మేతి శిఖాయై వషట్ ।
 సువర్ణబిందురక్షోభ్య ఇతి కవచాయ హుమ్ ।
 నిమిషోఽనిమిషః ప్రగ్నీతి నేత్రత్రయాయ వౌషట్ ।
 రథాఙ్గపాణిరక్షోభ్య ఇత్యస్త్రాయ ఫట్ ।
 ఇతి షడఙ్గన్యాసః ॥

శ్రీకృష్ణప్రీత్యర్థే విష్ణోర్దివ్యసహస్రనామజపమహం
 కరిష్యే ఇతి సజ్కల్పః ।
 అథ ధ్యానమ్ ।
 క్షీరోదన్వత్ప్రదేశే శుచిమణివిలసత్తైకతేర్మాక్తికానాం
 మాలాకృష్టాననస్థః స్ఫటికమణినిభైర్మాక్తికైర్మణ్డితాఙ్గః ।
 శుభ్రైరభ్రైరదభ్రైరుపరివిరచితైర్ముక్తపీయూష వర్షైః
 ఆనన్ది నః పునీయాదరినలినగదా శఙ్ఖపాణిర్ముకున్దః ॥ ౧॥

భూః పాదౌ యస్య నాభిర్వియదసురనిలశ్చన్త్ర సూర్యౌ చ నేత్రే
 కర్ణావాశాః శిరో ద్యౌర్ముఖమపి దహనో యస్య వాస్తేయమభిః ।
 అన్తఃస్థం యస్య విశ్వం సురనరఖగగోభోగిగన్ధర్వదైత్యైః
 చిత్రం రంరమ్యతే తం త్రిభువన వపుషం విష్ణుమీశం నమామి ॥ ౨॥

ఓం శాన్తాకారం భుజగశయనం పద్మనాభం సురేశం
 విశ్వాధారం గగనసదృశం మేఘవర్ణం శుభాఙ్గమ్ ।
 లక్ష్మీకాన్తం కమలనయనం యోగిభిర్ధ్యానగమ్యం var యోగిహృద్

వన్దే విష్ణుం భవభయహరం సర్వలోకైకనాథమ్ ॥ ౩॥

మేఘశ్యామం పీతకాశేయవాసం
శ్రీవత్సాఙ్గం కౌస్తుభోద్భాసితాఙ్గమ్ ।
పుణ్యోపేతం పుణ్డరీకాయతాక్షం
విష్ణుం వన్దే సర్వలోకైకనాథమ్ ॥ ౪॥

నమః సమస్తభూతానామాదిభూతాయ భూభృతే ।
అనేకరూపరూపాయ విష్ణవే ప్రభవిష్ణవే ॥ ౫॥

సశఙ్ఖచక్రం సకిరీటకుణ్డలం
సపీతవస్త్రం సరసీరుహేక్షణమ్ ।
సహరవక్షఃస్థలకౌస్తుభశ్రియం var శోభికౌస్తుభం
నమామి విష్ణుం శిరసా చతుర్భుజమ్ ॥ ౬॥

ఛాయాయాం పారిజాతస్య హేమసింహాసనోపరి
ఆసీనమమ్బుదశ్యామమాయతాక్షమలఙ్కృతమ్ ।
చన్ద్రాననం చతుర్బాహుం శ్రీవత్సాఙ్గిత వక్షసం
రుక్మిణీ సత్యభామాభ్యాం సహితం కృష్ణమాశ్రయే ॥ ౭॥

{ స్తోత్రమ్ }

హరిః ఓం ।
విశ్వం విష్ణుర్వషట్కారో భూతభవ్యభవత్ప్రభుః ।
భూతకృద్భూతభృద్భూవో భూతాత్మా భూతభావనః ॥ ౮॥

పూతాత్మా పరమాత్మా చ ముక్తానాం పరమా గతిః ।
అవ్యయః పురుషః సాక్షీ క్షేత్రజ్ఞోఽక్షర ఏవ చ ॥ ౯॥

యోగో యోగవిదాం నేతా ప్రధానపురుషేశ్వరః ।
నారసింహవపుః శ్రీమాన్ కేశవః పురుషోత్తమః ॥ ౩॥

సర్వః శర్వః శివః స్థాణుర్భూతాదిర్నిధిరవ్యయః ।
సంభవో భావనో భర్తా ప్రభవః ప్రభురీశ్వరః ॥ ౪॥

స్వయంభూః శమ్భురాదిత్యః పుష్కరాక్షో మహాస్వనః ।
అనాదినిధనో ధాతా విధాతా ధాతురుత్తమః ॥ ౫॥

అప్రమేయో హృషీకేశః పద్మనాభోఽమరప్రభుః ।
విశ్వకర్మా మనుష్వప్తా స్థవిష్ఠః స్థవిరో ధ్రువః ॥ ౬॥

అగ్రాహ్యః శాశ్వతః కృష్ణో లోహితాక్షః ప్రతర్దనః ।
ప్రభూతప్రికకుభామ పవిత్రం మङ్గలం పరమ్ ॥ ౭॥

ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః ।
హిరణ్యగర్భో భూగర్భో మాధవో మధుసూదనః ॥ ౮॥

ఈశ్వరో విక్రమీ ధన్వీ మేధావీ విక్రమః క్రమః ।
అనుత్తమో దురాధర్షః కృతజ్ఞః కృతిరాత్మవాన్ ॥ ౯॥

సురేశః శరణం శర్మ విశ్వరేతాః ప్రజాభవః ।
అహః సంవత్సరో వ్యాలః ప్రత్యయః సర్వదర్శనః ॥ ౧౦॥

అజః సర్వేశ్వరః సిద్ధః సిద్ధిః సర్వాదిరచ్యుతః ।
వృషాకపిరమేయాత్మా సర్వయోగవినిస్సృతః ॥ ౧౧॥

వసుర్వసుమనాః సత్యః సమాత్మాఽసమ్మితః సమః ।

అమోఘః పుణ్డరీకాక్షో వృషకర్మా వృషాకృతిః ॥ ౧౨॥

రుద్రో బహుశిరా బభ్రుర్విశ్వయోనిః శుచిశ్రవాః ।

అమృతః శాశ్వత స్థాణుర్వరారోహో మహాతపాః ॥ ౧౩॥

సర్వగః సర్వవిద్భానుర్విష్వక్సేనో జనార్దనః ।

వేదో వేదవిదవ్యుఙ్గో వేదాఙ్గో వేదవిత్ కవిః ॥ ౧౪॥

లోకాధ్యక్షః సురాధ్యక్షో ధర్మాధ్యక్షః కృతాకృతః ।

చతురాత్మా చతుర్వ్యూహశ్చతుర్దంష్ట్రశ్చతుర్భుజః ॥ ౧౫॥

బ్రాహ్మిష్ఠుర్భోజనం భోక్తా సహిష్ఠుర్జగదాదిజః ।

అనఘో విజయో జేతా విశ్వయోనిః పునర్వసుః ॥ ౧౬॥

ఉపేన్ద్రో వామనః ప్రాంశురమోఘః శుచిరూర్జితః ।

అతీన్ద్రః సజ్జహః సర్గో ధృతాత్మా నియమో యమః ॥ ౧౭॥

వేద్యో వైద్యః సదాయోగీ వీరహో మాధవో మధుః ।

అతీన్ద్రయో మహామాయో మహోత్సాహో మహాబలః ॥ ౧౮॥

మహాబుద్ధిర్మహావీర్యో మహాశక్తిర్మహాద్యుతిః ।

అనిర్దేశ్యవపుః శ్రీమానమేయాత్మా మహాద్రిధృక్ ॥ ౧౯॥

మహేష్వానో మహీభర్తా శ్రీనివాసః సతాం గతిః ।

అనిరుద్ధః సురానన్దో గోవిన్దో గోవిదాం పతిః ॥ ౨౦॥

మరీచిర్దమనో హంసః సుపర్ణో భుజగోత్తమః ।

హిరణ్యనాభః సుతపాః పద్మనాభః ప్రజాపతిః ॥ ౨౧॥

అమృత్యుః సర్వదృక్ సింహః సన్ధాతా సన్ధిమాన్ స్థిరః ।
అజో దుర్మర్షణః శాస్తా విశ్రుతాత్మా సురారిహా ॥ ౨౨॥

గురుర్గురుతమో ధామ సత్యః సత్యపరాక్రమః ।
నిమిషోఽనిమిషః ప్రగ్వీ వాచస్పతిరుదారధీః ॥ ౨౩॥

అగ్రణీర్దామణీః శ్రీమాన్ న్యాయో నేతా సమీరణః ।
సహస్రమూర్ధా విశ్వాత్మా సహస్రాక్షః సహస్రపాత్ ॥ ౨౪॥

ఆవర్తనో నివృత్తాత్మా సంవృతః సమ్ప్రమర్దనః ।
అహః సంవర్తకో వహ్నిరనిలో ధరణీధరః ॥ ౨౫॥

సుప్రసాదః ప్రసన్నాత్మా విశ్వధృగ్విశ్వభుగ్విభుః ।
సత్కర్తా సత్యతః సాధుర్జహ్నుర్నారాయణో నరః ॥ ౨౬॥

అసంఖ్యేయోఽప్రమేయాత్మా విశిష్టః శిష్టకృచ్ఛుచిః ।
సిద్ధార్థః సిద్ధసంకల్పః సిద్ధిదః సిద్ధిసాధనః ॥ ౨౭॥

వృషాహీ వృషభో విష్ణుర్భువనస్త్వా వృషోదరః ।
వర్ధనో వర్ధమానశ్చ వివిక్తః శ్రుతిసాగరః ॥ ౨౮॥

సుభుజో దుర్ధరో వాగ్మీ మహేన్ద్రో వసుదో వసుః ।
నైకరూపో బృహద్రూపః శిపివిష్టః ప్రకాశనః ॥ ౨౯॥

ఓజస్తేజోద్యుతిధరః ప్రకాశాత్మా ప్రతాపనః ।
ఋద్ధః స్పష్టాక్షరో మన్తశ్చన్ద్రాంశుర్భాస్కరద్యుతిః ॥ ౩౦॥

అమృతాంశుద్భవో భానుః శశబిన్దుః సురేశ్వరః ।

ఔషధం జగతః సేతుః సత్యధర్మపరాక్రమః ॥ ౩౧॥

భూతభవ్యభవన్నాథః పవనః పావనోఽనలః ।

కామహా కామకృత్కాంతః కామః కామప్రదః ప్రభుః ॥ ౩౨॥

యుగాదికృద్యుగావర్తే నైకమాయో మహాశనః ।

అదృశ్యో వ్యక్తరూపశ్చ సహస్రజిదనన్తజిత్ ॥ ౩౩॥

ఇష్టోఽవిశిష్టః శిష్టేష్టః శిఖిణీ నహుషో వృషః ।

క్రోధహా క్రోధకృత్కర్తా విశ్వబాహుర్మహీధరః ॥ ౩౪॥

అచ్యుతః ప్రథితః ప్రాణః ప్రాణదో వాసవానుజః ।

అపాంనిధిరధిష్ఠానమప్రమత్తః ప్రతిష్ఠితః ॥ ౩౫॥

స్కన్ధః స్కన్ధధరో ధుర్యో వరదో వాయువాహనః ।

వాసుదేవో బృహద్భానురాదిదేవః పురన్ధరః ॥ ౩౬॥

అశోకస్తారణస్తారః శూరః శౌరిర్జనేశ్వరః ।

అనుకూలః శతావర్తః పద్మీ పద్మనిభేక్షణః ॥ ౩౭॥

పద్మనాభోఽరవిన్దాక్షః పద్మగర్భః శరీరభృత్ ।

మహర్ద్ధిర్భుధో వృద్ధాత్మా మహాక్షో గరుడధ్వజః ॥ ౩౮॥

అతులః శరభో భీమః సమయజ్ఞో హవిర్ధరిః ।

సర్వలక్షణలక్షణ్యో లక్ష్మీవాన్ సమితిజ్ఞాయః ॥ ౩౯॥

విక్షరో రోహితో మార్గో హేతుర్దామోదరః సహః ।

మహీధరో మహాభాగో వేగవానమితాశనః ॥ ౪౦॥

ఉద్భవః క్షోభణో దేవః శ్రీగర్భః పరమేశ్వరః ।
కరణం కారణం కర్తా వికర్తా గహనో గుహః ॥ ౪౧॥

వ్యవసాయో వ్యవస్థానః సంస్థానః స్థానదో ద్రువః ।
పరర్థిః పరమస్పష్టస్తుష్టః పుష్టః శుభేక్షణః ॥ ౪౨॥

రామో విరామో విరజో మార్గో నేయో నయోఽనయః । or విరామో విరతో
వీరః శక్తిమతాం శ్రేష్ఠో ధర్మో ధర్మవిదుత్తమః ॥ ౪౩॥

వైకుణ్ఠః పురుషః ప్రాణః ప్రాణదః ప్రణవః పృథుః ।
హిరణ్యగర్భః శత్రుఘ్నో వ్యాప్తో వాయురధోక్షజః ॥ ౪౪॥

ఋతుః సుదర్శనః కాలః పరమేష్ఠీ పరిగ్రహః ।
ఉగ్రః సంవత్సరో దక్షో విశ్రామో విశ్వదక్షిణః ॥ ౪౫॥

విస్తారః స్థావరస్థాణుః ప్రమాణం బీజమవ్యయమ్ ।
అర్థోఽనర్థో మహాకోశో మహాభోగో మహాధనః ॥ ౪౬॥

అనిర్విణ్ణః స్థవిష్ఠోఽభూర్ధర్మయూపో మహామఖః ।
నక్షత్రనేమిర్నక్షత్రీ క్షమః క్షామః సమీహనః ॥ ౪౭॥

యజ్ఞ ఇజ్యో మహేజ్యశ్చ క్రతుః సత్రం సతాం గతిః ।
సర్వదర్శీ విముక్తాత్మా సర్వజ్ఞో జ్ఞానముత్తమమ్ ॥ ౪౮॥

సువ్రతః సుముఖః సూక్ష్మః సుఘోషః సుఖదః సుహృత్ ।
మనోహరో జితక్రథో వీరబాహుర్విదారణః ॥ ౪౯॥

స్వాపనః స్వవశో వ్యాపీ నైకాత్మా నైకకర్మకృత్ ।

వత్సరో వత్సలో వత్సీ రత్నగర్భో ధనేశ్వరః ॥ ౨౦॥

ధర్మగుభ్రర్మకృద్ధర్మీ సదసత్తరమక్షరమ్ ।
అవిజ్ఞాతా సహస్రాంశుర్విధాతా కృతలక్షణః ॥ ౨౧॥

గభస్తినేమిః సత్త్వస్థః సింహో భూతమహేశ్వరః ।
ఆదిదేవో మహాదేవో దేవేశో దేవభృద్గురుః ॥ ౨౨॥

ఉత్తరో గోపతిర్గోష్ఠా జ్ఞానగమ్యః పురాతనః ।
శరీరభూతభృద్భృక్తా కపీన్ద్రో భూరిదక్షిణః ॥ ౨౩॥

సోమపోఽమృతపః సోమః పురుజిత్పురుసత్తమః ।
వినయో జయః సత్యసంధో దాశార్థః సాత్త్వతాంపతిః ॥ ౨౪॥

జీవో వినయితా సాక్షీ ముకున్దోఽమితవిక్రమః ।
అమృష్యానిధిరనన్తాత్మా మహోదధిశయోఽన్తకః ॥ ౨౫॥

అజో మహార్థః స్వాభావ్యో జితామిత్రః ప్రమోదనః ।
ఆనన్దో నన్దనో నన్దః సత్యధర్మా త్రివిక్రమః ॥ ౨౬॥

మహర్షిః కపిలాచార్యః కృతజ్ఞో మేదినీపతిః ।
త్రిపదస్త్రిదశాధ్యక్షో మహాశృంగః కృతాన్తకృత్ ॥ ౨౭॥

మహావరాహో గోవిన్దః సుషేణః కనకాఙ్గదీ ।
గుహ్యో గభీరో గహనో గుప్తశ్చక్రగదాధరః ॥ ౨౮॥

వేధాః స్వాఙ్గోఽజితః కృష్ణో దృఢః సఙ్కర్షణోఽచ్యుతః ।
వరుణో వారుణో వృక్షః పుష్కరాక్షో మహామనాః ॥ ౨౯॥

భగవాన్ భగహః ౨౨నస్తీ వనమాలీ హలాయుధః ।

ఆదిత్యో జ్యోతిరాదిత్యః సహిష్ణుర్గతిసత్తమః ॥ ౬౦॥

సుధన్వా ఖణ్డపరశుర్దారుణో ద్రవిణప్రదః ।

దివఃస్పృక్ సర్వదృగ్వాసో వాచస్పతిరయోనిజః ॥ ౬౧॥

త్రిసామా సామగః సామ నిర్వాణం భేషజం భిషక్ ।

సంన్యాసకృచ్ఛమః శాన్తో నిష్ఠా శాన్తిః పరాయణమ్ ॥ ౬౨॥

శుభాఙ్గః శాన్తిదః ప్రష్ఠా కుముదః కువలేశయః ।

గోహితో గోపతిర్గోష్ఠా వృషభాక్షో వృషప్రియః ॥ ౬౩॥

అనివర్తీ నివృత్తాత్మా సజ్జేష్ఠా క్షేమకృచ్ఛివః ।

శ్రీవత్సవక్షాః శ్రీవాసః శ్రీపతిః శ్రీమతాంవరః ॥ ౬౪॥

శ్రీదః శ్రీశః శ్రీనివాసః శ్రీనిధిః శ్రీవిభావనః ।

శ్రీధరః శ్రీకరః శ్రేయః శ్రీమాఽల్లోకత్రయాశ్రయః ॥ ౬౫॥

స్వక్షః స్వఙ్గః శతానందో నన్దిర్జ్యోతిర్గణేశ్వరః ।

విజితాత్మా ౨విధేయాత్మా సత్కీర్తిభిన్న సంశయః ॥ ౬౬॥

ఉదీర్ఘః సర్వతశ్చక్షురనీశః శాశ్వతస్థిరః ।

భూశయో భూషణో భూతిర్విశోకః శోకనాశనః ॥ ౬౭॥

అర్చిష్మానర్చితః కుమ్భో విశుద్ధాత్మా విశోధనః ।

అనిరుద్ధో ౨ప్రతిరథః ప్రద్యుమ్నో ౨మితవిక్రమః ॥ ౬౮॥

కాలనేమినిహో వీరః శౌరిః శూరజనేశ్వరః ।

త్రిలోకాత్మా త్రిలోకేశః కేశవః కేశిహ హరిః ॥ ౬౯॥

కామదేవః కామపాలః కామీ కాన్తః కృతాగమః ।

అనిర్దేశ్యవపుర్విష్ణుర్వీరోఽనన్త ధనజ్ఞాయః ॥ ౭౦॥

బ్రహ్మణ్యో బ్రహ్మకృద్ బ్రహ్మ బ్రహ్మ బ్రహ్మవివర్ధనః ।

బ్రహ్మవిద్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః ॥ ౭౧॥

మహాక్రమో మహాకర్మా మహాతేజా మహోరగః ।

మహాక్రతుర్మహాయజ్ఞా మహాయజ్ఞో మహాహవిః ॥ ౭౨॥

స్తవ్యః స్తవప్రియః స్తోత్రం స్తుతిః స్తోతా రణప్రియః ।

పూర్ణః పూరయితా పుణ్యః పుణ్యకీర్తిరనామయః ॥ ౭౩॥

మనోజవస్తీర్థకరో వసురేతా వసుప్రదః ।

వసుప్రదో వాసుదేవో వసుర్వసుమనా హవిః ॥ ౭౪॥

సద్గతిః సత్కృతిః సత్తా సద్భూతిః సత్పరాయణః ।

శూరసేనో యదుశ్రేష్ఠః సన్నివాసః సుయామునః ॥ ౭౫॥

భూతావాసో వాసుదేవః సర్వాసునిలయోఽనలః ।

దర్శహ దర్శదో దృష్టో దుర్ధరోఽథాపరాజితః ॥ ౭౬॥

విశ్వమూర్తిర్మహామూర్తిర్ద్విప్రమూర్తిరమూర్తిమాన్ ।

అనేకమూర్తిరవ్యక్తః శతమూర్తిః శతాననః ॥ ౭౭॥

ఏకో నైకః సవః కః కిం యత్ తత్పదమనుత్తమమ్ ।

లోకబంధుర్లోకనాథో మాధవో భక్తవత్సలః ॥ ౭౮॥

సువర్ణవర్ణో హేమాజ్ఞో వరాజ్ఞశ్చన్దనాజ్ఞదీ ।
వీరహా విషమః శూన్యో ఘృతాశీరచలశ్చలః ॥ ౭౯॥

అమానీ మానదో మాన్యో లోకస్వామీ త్రిలోకధృక్ ।
సుమేధా మేధజో ధన్యః సత్యమేధా ధరాధరః ॥ ౮౦॥

తేజోవృషో ద్యుతిధరః సర్వశస్త్రభృతాం వరః ।
ప్రగ్రహో నిగ్రహో వ్యగ్రో నైకశుజ్ఞో గదాగ్రజః ॥ ౮౧॥

చతుర్మూర్తిశ్చతుర్భాహుశ్చతుర్వ్యూహశ్చతుర్గతిః ।
చతురాత్మా చతుర్భావశ్చతుర్వేదవిదేకపాత్ ॥ ౮౨॥

సమావర్తేఽనివృత్తాత్మా దుర్జయో దురతిక్రమః ।
దుర్లభో దుర్గమో దుర్గో దురావాసో దురారిహా ॥ ౮౩॥

శుభాజ్ఞో లోకసారఙ్గః సుతస్తుస్తస్తువర్ధనః ।
ఇన్ద్రకర్మా మహాకర్మా కృతకర్మా కృతాగమః ॥ ౮౪॥

ఉద్భవః సున్దరః సున్దో రత్ననాభః సులోచనః ।
అర్కో వాజసనః శృణ్వో జయంతః సర్వవిజ్ఞయా ॥ ౮౫॥

సువర్ణబిన్దురక్షోభ్యః సర్వవాగీశ్వరేశ్వరః ।
మహాప్రదో మహాగర్త మహాభూతో మహానిధిః ॥ ౮౬॥

కుముదః కున్దరః కున్దః పర్జన్యః పావనోఽనిలః ।
అమృతాంశోఽమృతవపుః సర్వజ్ఞః సర్వతోముఖః ॥ ౮౭॥

సులభః సువ్రతః సిద్ధః శత్రుజిచ్ఛత్రుతాపనః ।

స్యగ్రోధోఽదుమ్పరోఽశ్వత్థశ్చాణారాస్త్రనిమాదనః ॥ ౮౮॥

సహస్రార్చిః సప్తజిహ్వః సప్తైధాః సప్తవాహనః ।

అమూర్తిరనఘోఽచిన్ద్యో భయకృద్భయనాశనః ॥ ౮౯॥

అణుర్బుహత్యశః స్థూలో గుణభృన్నిర్గుణో మహాన్ ।

అదృతః స్వదృతః స్వాస్యః ప్రాగ్వంశో వంశవర్ధనః ॥ ౯౦॥

భారభృత్ కథితో యోగీ యోగీశః సర్వకామదః ।

ఆశ్రమః శ్రమణః క్షామః సుపర్ణో వాయువాహనః ॥ ౯౧॥

ధనుర్ధరో ధనుర్వేదో దణ్డో దమయితా దమః ।

అపరాజితః సర్వసహో నియంతాఽనియమోఽయమః ॥ ౯౨॥

సత్త్వవాన్ సాత్త్వికః సత్యః సత్యధర్మపరాయణః ।

అభిప్రాయః ప్రియార్థోఽర్థః ప్రియకృత్ ప్రీతివర్ధనః ॥ ౯౩॥

విహాయసగతిర్జ్యోతిః సురుచిర్హుతభుగ్విభుః ।

రవిర్విరోచనః సూర్యః సవితా రవిలోచనః ॥ ౯౪॥

అనన్తౌ హుతభుగ్భృక్తా సుఖదో నైకజోఽగ్రజః ।

అనిర్విణ్ణః సదామర్షీ లోకాధిష్ఠానమద్భుతః ॥ ౯౫॥

సనాత్యనాతనతమః కపిలః కపిరవ్యయః ।

స్వస్తిదః స్వస్తికృత్స్వస్తి స్వస్తిభుక్స్వస్తిదక్షిణః ॥ ౯౬॥

అరౌద్రః కుణ్డలీ చక్రీ విక్రమ్యూర్జితశాసనః ।

శబ్దాతిగః శబ్దసహః శిశిరః శర్వరీకరః ॥ ౯౭॥

అక్రూరః పేశలో దక్షో దక్షిణః క్షమిణాంవరః ।
విద్యత్తమో వీతభయః పుణ్యశ్రవణకీర్తనః ॥ ౯౮॥

ఉత్తారణో దుష్కృతిహా పుణ్యో దుఃస్వప్ననాశనః ।
వీరహా రక్షణః సన్తో జీవనః పర్యవస్థితః ॥ ౯౯॥

అనన్తరూపోఽనన్తశ్రీర్జితమన్యుర్భయాపహః ।
చతురశ్రో గభీరాత్మా విదిశో వ్యాదిశో దిశః ॥ ౧౦౦॥

అనాదిర్భూర్భువో లక్ష్మీః సువీరో రుచిరాఙ్గదః ।
జననో జనజన్మాదిర్భీమో భీమపరాక్రమః ॥ ౧౦౧॥

ఆధారనిలయోఽధాతా పుష్పహాసః ప్రజాగరః ।
ఊర్ధ్వగః సత్పుథాచారః ప్రాణదః ప్రణవః పణః ॥ ౧౦౨॥

ప్రమాణం ప్రాణనిలయః ప్రాణభృత్ప్రాణజీవనః ।
తత్త్వం తత్త్వవిదేకాత్మా జన్మమృత్యుజరాతిగః ॥ ౧౦౩॥

భూర్భువఃస్వస్తరుస్తారః సవితా ప్రపితామహః ।
యజ్ఞో యజ్ఞపతిర్యజ్ఞా యజ్ఞాఙ్గో యజ్ఞవాహనః ॥ ౧౦౪॥

యజ్ఞభృద్ యజ్ఞకృద్ యజ్ఞీ యజ్ఞభుగ్ యజ్ఞసాధనః ।
యజ్ఞాన్తకృద్ యజ్ఞగుహ్యమన్నమన్నాద ఏవ చ ॥ ౧౦౫॥

ఆత్మయోనిః స్వయజ్ఞాతో వైఖానః సామగాయనః ।
దేవకీనన్దనః ప్రప్తా క్షితీశః పాపనాశనః ॥ ౧౦౬॥

శఙ్ఖభున్నన్దకీ చక్రీ శార్ఙ్గధన్వా గదాధరః ।

రథాఙ్గపాణిరక్షోభ్యః సర్వప్రహరణాయుధః ॥ ౧౦౭॥

సర్వప్రహరణాయుధ ఓం నమ ఇతి ।

వనమాలీ గదీ శార్ఙ్గ శఙ్ఖీ చక్రీ చ నస్తకీ ।

శ్రీమాన్ నారాయణో విష్ణుర్వాసుదేవోఽభిరక్షతు ॥ ౧౦౮॥

శ్రీ వాసుదేవోఽభిరక్షతు ఓం నమ ఇతి ।

ఉత్తరన్యాసః ।

భీష్మ ఉవాచ ---

ఇతీదం కీర్తనీయస్య కేశవస్య మహాత్మనః ।

నామ్నాం సహస్రం దివ్యానామశేషేణ ప్రకీర్తితమ్ ॥ ౧॥

య ఇదం శృణుయాన్నిత్యం యశ్చాపి పరికీర్తయేత్ ।

నాశుభం ప్రాప్నుయాత్కించిత్యోఽముత్రేహ చ మానవః ॥ ౨॥

వేదాంతగో బ్రాహ్మణః స్యాత్కత్తియో విజయీ భవేత్ ।

వైశ్యో ధనసమృద్ధః స్యాచ్ఛూద్రః సుఖమవాప్నుయాత్ ॥ ౩॥

ధర్మార్థీ ప్రాప్నుయాద్ధర్మమర్థార్థీ చార్థమాప్నుయాత్ ।

కామానవాప్నుయాత్కామీ ప్రజార్థీ ప్రాప్నుయాత్ప్రజామ్ ॥ ౪॥

భక్తిమాన్ యః సదోత్థాయ శుచిస్తద్గతమానసః ।

సహస్రం వాసుదేవస్య నామ్నామేతత్ప్రకీర్తయేత్ ॥ ౫॥

యశః ప్రాప్నోతి విపులం జ్ఞాతిప్రాధాన్యమేవ చ ।

అచలాం శ్రియమాప్నోతి శ్రేయః ప్రాప్నోత్యనుత్తమమ్ ॥ ౬॥

స భయం క్వచిదాప్నోతి వీర్యం తేజశ్చ విస్తతి ।

భవత్యరోగో ద్యుతిమాన్మలరూపగుణాన్వితః ॥ ౭॥

రోగార్తో ముచ్యతే రోగాద్భద్రో ముచ్యేత బన్ధనాత్ ।

భయాన్ముచ్యేత భీతస్తు ముచ్యేతాపన్న ఆపదః ॥ ౮॥

దుర్గాణ్యతితరత్యాశు పురుషః పురుషోత్తమమ్ ।

స్తువన్నామసహస్రేణ నిత్యం భక్తిసమన్వితః ॥ ౯॥

వాసుదేవాశ్రయో మర్త్యో వాసుదేవపరాయణః ।

సర్వపాపవిశుద్ధాత్మా యాతి బ్రహ్మ సనాతనమ్ ॥ ౧౦॥

న వాసుదేవభక్తానామశుభం విద్యతే క్వచిత్ ।

జన్మమృత్యుజరావ్యాధిభయం నైవోపజాయతే ॥ ౧౧॥

ఇమం స్తువమధీయానః శ్రద్ధాభక్తిసమన్వితః ।

యుజ్యేతాత్మసుఖక్షాన్తిశ్రీధృతిస్త్రికిరీర్తిభిః ॥ ౧౨॥

న క్రోధో న చ మాత్సర్యం న లోభో నాశుభా మతిః ।

భవంతి కృత పుణ్యానాం భక్తానాం పురుషోత్తమే ॥ ౧౩॥

ద్యౌః సచన్ద్రార్కనక్షత్రా ఖం దిశో భూర్మహోదధిః ।

వాసుదేవస్య వీర్యేణ విధృతాని మహాత్మనః ॥ ౧౪॥

ససురాసురగన్ధర్వం సయక్షోరగరాక్షసమ్ ।

జగద్వశే వర్తతేదం కృష్ణస్య సచరాచరమ్ ॥ ౧౫॥

ఇన్ద్రియాణి మనో బుద్ధిః సత్త్వం తేజో బలం ధృతిః ।

వాసుదేవాత్మకాన్యాహుః క్షేత్రం క్షేత్రజ్ఞ ఏవ చ ॥ ౧౬॥

సర్వాగమానామాచారః ప్రథమం పరికల్ప్యతే । var?? కల్పతే
ఆచారప్రభవో ధర్మే ధర్మస్య ప్రభురచ్యుతః ॥ ౧౭॥

ఋషయః పితరో దేవా మహాభూతాని ధాతవః ।
జగమాజగమం చేదం జగన్నారాయణోద్భవమ్ ॥ ౧౮॥

యోగో జ్ఞానం తథా సాఙ్ఖ్యం విద్యాః శిల్పాది కర్మ చ ।
వేదాః శాస్త్రాణి విజ్ఞానమేతత్సర్వం జనార్దనాత్ ॥ ౧౯॥

ఏకో విష్ణుర్మహద్భూతం పృథగ్భూతాన్యనేకశః ।
త్రీంలోకాన్వాప్య భూతాత్మా భుజ్తే విశ్వభుగవ్యయః ॥ ౨౦॥

ఇమం స్తవం భగవతో విష్ణోర్వాసేన కీర్తితమ్ ।
పఠేద్య ఇచ్ఛేత్పురుషః శ్రేయః ప్రాప్తుం సుఖాని చ ॥ ౨౧॥

విశ్వేశ్వరమజం దేవం జగతః ప్రభుమవ్యయమ్ ।
భజన్తి యే పుష్కరాక్షం న తే యాన్తి పరాభవమ్ ॥ ౨౨॥

న తే యాన్తి పరాభవమ్ ఓం నమ ఇతి ।
అర్జున ఉవాచ ---
పద్మపత్రవిశాలాక్ష పద్మనాభ సురోత్తమ ।
భక్తానామనురక్తానాం త్రాతా భవ జనార్దన ॥ ౨౩॥

శ్రీభగవానువాచ ---
యో మాం నామసహస్రేణ స్తోతుమిచ్ఛతి పాణ్డవ ।
సోహుమేకేన శ్లోకేన స్తుత ఏవ న సంశయః ॥ ౨౪॥

స్తుత ఏవ న సంశయ ఓం నమ ఇతి ।

వ్యాస ఉవాచ ---

వాసనాద్వాసుదేవస్య వాసితం భువనత్రయమ్ ।

సర్వభూతనివాసోఽసి వాసుదేవ నమోఽస్తు తే ॥ ౨౦॥

శ్రీ వాసుదేవ నమోఽస్తుత ఓం నమ ఇతి ।

పార్వత్యువాచ ---

కేనోపాయేన లఘునా విష్ణోర్నామసహస్రకమ్ ।

పర్యతే పణ్డితైర్నిత్యం శ్రోతుమిచ్ఛామ్యహం ప్రభో ॥ ౨౧॥

ఈశ్వర ఉవాచ ---

శ్రీరామ రామ రామేతి రమే రామే మనోరమే ।

సహస్రనామ తత్తుల్యం రామ నామ వరాననే ॥ ౨౨॥

శ్రీరామనామ వరానన ఓం నమ ఇతి ।

బ్రహ్మోవాచ ---

నమోఽస్తునన్తాయ సహస్రమూర్తయే

సహస్రపాదాక్షిశిరోరుబాహవే ।

సహస్రనామ్నే పురుషాయ శాశ్వతే

సహస్రకోటియుగధారిణే నమః ॥ ౨౩॥

సహస్రకోటియుగధారిణే ఓం నమ ఇతి ।

ఓం తత్పదితి శ్రీమహాభారతే శతసాహస్ర్యాం సంహితాయాం వైయాసిక్యామానుశాసనికే

పర్వణి భీష్మయుధిష్ఠిరసంవాదే శ్రీవిష్ణోర్దివ్యసహస్రనామస్తోత్రమ్ ॥

సంజాయ ఉవాచ ---

యత్ర యోగేశ్వరః కృష్ణో యత్ర పార్థో ధనుర్ధరః ।

తత్ర శ్రీర్విజయో భూతిర్భూవా నీతిర్మతిర్మమ ॥ ౨౪॥

శ్రీభగవానువాచ ---

అనన్యాశ్చింతయన్తో మాం యే జనాః పర్యుపాసతే ।

తేషాం నిత్యాభియుక్తానాం యోగక్షేమం వహామ్యహమ్ ॥ ౩౦॥

పరిత్రాణాయ సాధూనాం వినాశాయ చ దుష్కృతామ్ ।

ధర్మసంస్థాపనార్థాయ సంభవామి యుగే యుగే ॥ ౩౧॥

ఆర్తాః విషణ్ణాః శిథిలాశ్చ భీతాః ఘోరేషు చ వ్యాధిషు

వర్తమానాః ।

సజ్జీర్త్వ నారాయణశబ్దమాత్రం విముక్తదుఃఖాః సుఖినో భవన్తు ॥ ౩౨॥

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేః స్వభావాత్ । var ప్రకృతిస్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥ ౩౩॥

ఇతి శ్రీవిష్ణోర్ద్వివ్యసహస్రనామస్తోత్రం సమ్పూర్ణమ్ ।

ఓం తత్ సత్ ।

Additional Concluding Shlokas

ఓం ఆపదామపహర్తారం దాతారం సర్వసంపదామ్ ।

లోకాభిరామం శ్రీరామం భూయో భూయో నమామ్యహమ్ ॥

ఆర్తానామార్తిహంతారం భీతానాం భీతినాశనమ్ ।

ద్విషతాం కాలదణ్డం తం రామచంద్రం నమామ్యహమ్ ॥

నమః కోదణ్డహస్తాయ సన్ధికృతశరాయ చ ।

ఖణ్డితాఖిలదైత్యాయ రామాయఽఽపన్నివారిణే ॥

రామాయ రామభద్రాయ రామచంద్రాయ వేదసే ।
రఘునాథాయ నాథాయ సీతాయాః పతయే నమః ॥

అగ్రతః పృష్ఠతశ్చైవ పార్శ్వతశ్చ మహాబలౌ ।
ఆకర్ణపూర్ణధన్వానౌ రక్షేతాం రామలక్ష్మణౌ ॥

సన్నద్ధః కవచీ ఖడ్గీ చాపబాణధరో యువా ।
గచ్ఛన్ మమాగ్రతో నిత్యం రామః పాతు సలక్ష్మణః ॥

అచ్యుతానంతగోవింద నామోచ్చారణభేషజాత్ ।
సశ్యన్తి సకలా రోగాశ్చత్యం సత్యం వదామ్యహమ్ ॥

సత్యం సత్యం పునశ్చత్యముద్భుత్య భుజముచ్యతే ।
వేదాచ్ఛాస్త్రం పరం నాస్తి న దేవం కేశవాత్పరమ్ ॥

శరీరే జర్ఘరీభూతే వ్యాధిగ్రస్తే కళేవరే ।
ఔషధం జాహ్నవీతోయం వైద్యో నారాయణో హరిః ॥

ఆలోడ్య సర్వశాస్త్రాణి విచార్య చ పునః పునః ।
ఇదమేకం సునిష్ఠన్నం ధ్యేయో నారాయణో హరిః ॥

యదక్షరపదభ్రష్టం మాత్రాహీనం తు యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

విసర్గబిన్దుమాత్రాణి పదపాదాక్షరాణి చ ।
న్యూనాని చాతిరిక్తాని క్షమస్య పురుషోత్తమ ॥

నమః కమలనాభాయ నమస్తే జలశాయినే ।
నమస్తే కేశవానంత వాసుదేవ నమోఽస్తుతే ॥

నమో బ్రహ్మణ్యదేవాయ గోబ్రాహ్మణహితాయ చ ।
జగద్ధితాయ కృష్ణాయ గోవిందాయ నమో నమః ॥

ఆకాశాత్పతితం తోయం యథా గచ్ఛతి సాగరమ్ ।
సర్వదేవనమస్కారః కేశవం ప్రతి గచ్ఛతి ॥

ఏష నిష్కంటకః పథా యత్ర సమ్భ్రాజ్యతే హరిః ।
కుపథం తం విజానీయాద్ గోవిందరహితాగమమ్ ॥

సర్వవేదేషు యత్పుణ్యం సర్వతీర్థేషు యత్ఫలమ్ ।
తత్ఫలం సమవాప్నోతి స్తుత్వా దేవం జనార్దనమ్ ॥

యో నరః పఠతే నిత్యం త్రికాలం కేశవాలయే ।
ద్వికాలమేకకాలం వా క్రూరం సర్వం వ్యపోహతి ॥

దహ్యంతే రిపవస్తస్య సామ్యాః సర్వే సదా గ్రహాః ।
విలీయంతే చ పాపాని స్తవే హ్యస్మిన్ ప్రకీర్తితే ॥

యేనే ధ్యాతః శ్రుతో యేన యేనాయం పఠ్యతే స్తవః ।
దత్తాని సర్వదానాని సురాః సర్వే సమర్చితాః ॥

ఇహ లోకే పరే వాపి న భయం విద్యతే క్వచిత్ ।
నామ్నాం సహస్రం యోఽధీతే ద్వాదశ్యాం మమ సన్నిధౌ ॥

శనైర్దహన్తి పాపాని కల్పకోటిశతాని చ ।
అశ్వత్థనన్నిధౌ పార్థ ధ్యాత్వా మనసి కేశవమ్ ॥

పరేన్నామసహస్రం తు గవాం కోటిఫలం లభేత్ ।
శివాలయే పరేనిత్యం తులసీవనసంస్థితః ॥

నరో ముక్తిమవాప్నోతి చక్రపాణేర్వచో యథా ।
బ్రహ్మహత్యాదికం ఘోరం సర్వపాపం వినశ్యతి ॥

విలయం యాన్తి పాపాని చాన్యపాపన్య కా కథా ।
సర్వపాపవినిర్ముక్తో విష్ణులోకం స గచ్ఛతి ॥

॥ హరిః ఓం తత్సత్ ॥

Please send corrections to sanskrit@cheerful.com

Last updated తీoday

<http://sanskritdocuments.org>

Vishnu Sahasranama Stotram (From Mahabharat) Lyrics in Telugu PDF

% File name : vsahasranew.itx

% Category : sahasranAma

% Location : doc_vishhnu

% Author : Maharshi Vyasa

% Language : Sanskrit

% Subject : hinduism/religion

% Transliterated by : N.A.

% Proofread by : Kirk Wortman kirkwort at hotmail.com

% Latest update : February 23, 2002, December 6, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website